

Ysraýyl Gazäni basyp almanka...

Category: Kitapcy, Publisistika

написано kitapcy | 26 январа, 2025

Ysraýyl Gazäni basyp almanka... YSRAÝYL GAZÄNI BASYP ALMANKA...



Ysraýylly esgerler Ysraýyl-Gaza serhedine golaý ýerde tank ulanýar, 29.05.2024 ý. / Fotosurat: Tsafrir Abayow-AP

Ýylyň başynda «Gaza elden gitse...» atly makala ýazypdym we Gazäniň elden giden ýagdaýynda nämeleriň boljakdygy barada pikirlerimi we tekliplerimi beýan edipdim.

Bu gezegem Gaza elden gitmänkä haýdan-haý etmeli işler barada tekliplerimi beýan edesim gelýär.

Häzir Ysraýyl бүтин дүнүяниň gazaply ýazgarýandygyna garamazdan, öňe okdurlyp barýan raketa ýaly çaltlyk bilen ýoluny dowam etdirýär.

Eger ýalňyşmaýan bolsam, jöhит дөwleti edil şumatly minutlardan naşlap Refah posýologyndan başga Gazäniň ähli ýerini basyp alan bolmaly.

Gaza-Müsür serhediniňem Ysraýylyň gözegçiligi astyndadygy we bu ýerde emele gelen soňky çaknyşykda birnäçe müsürli esgeriň wepat bolandygy aýdylýar.

Ysraýyl Gazäniň çäginde Müsüriň serhedine gelip ýeten bolsa we Kairden şindizem ses-üýn çykmaýan bolsa, iş işden geçen bolaymasa...

Emma şonda-da «Çykmadyk janda umyt bar» sözünden ugur alyp, häzirem edip boljak zatlar bar.

Ilki bilen Ysraýylyň Refahda başlan hüjümi Gaza urşunyň başynda bolşy ýaly dünýäniň gazaply ýazgarmasyna uçrady.

Eýýäm uruş başlanan badyna boýdan-başa Ysraýylyň arkasynda duran Günbatar lagerinde çat açmalaryň, hatda bölünişikleriň bolýandygy göze ilýär.

Ispaniýa, Irlandiýa, Norwegiýa ýaly ýurtlar Palestina döwleti resmi taýdan ykrar edýändiklerini mälim etdiler.

ABŞ-daky, ýewropa ýurtlaryndaky ýokary okuw jaýlaryna ýaýran palestinleri goldap edilýän çykyşlaram munuň netijeli miwesi boldy.

Ysraýyla garşy emele gelen bütin bu nägileligiň puja çykmazlygy, oňyn netijelerini bermegi üçin belli-başly yslam ýurtlarynyňam aç-açan herekete geçmegi gerek. «Taty urmasaň dost bolmaz» diýleindä. Ysraýyl diňe gara güýç göreňde ýola gelýär.

Şeýle-de, atalarymyzyň aýdyşy ýaly, «Bir musybet müň nesihatdan gowudyr».

Eýse näme etmeli?

Ysraýyly edil häzir saklap biljek ýeke güýç – ABŞ. Yslam ýurtlarynyň elinde-de ABŞ-ny muňa mejbur edip biljek mümkinçilikler bar. Has takygy:

Eýran, Türkiýe, Müsür ýaly yslam geografiýasynyň lokomotiw ýurtlary Pars aýlagynyň arap ýurtlary bilen el-ele berip, ABŞ-ny basyş edip bilerler.

Agzalan ýurtlaryň barsy ABŞ bilen harby, syýasy, ykdysady hyzmatdaşlyklaryny soňlandyrjakdygyny aýtsalar, ABŞ Ysraýyl üçin tutuş Ýakyn Gündogary elden giderme howpunyň döremegine göz ýumup bilmez.

YÜZ YILLIK AYRILIĞIN ROMANI

Kalbim Kudüs'te Kaldı

AHMET
TURGUT



kapa

Özüňiz bilýäňiz: Günbatar we onuň hojaýyny ABŞ üçin şahsy

bähbit hemme zatdan öñdedir.

ABŞ bilen hyzmatdaşlykdaky yslam ýurtlarynyň ABŞ-na diýmeli sözi şu:

«Ysraýyl Gazäni basyp alsa we sizem muña göz ýumsaňyz, geljekde ikinji «11-nji sentýabr» terakty başyňyza inip biler. Emma bu gezekki «11-nji sentýabr» öñküsinden has gorkunç, megerem ýadroly «11-nji sentýabr» bolar. Bulam täze jahan urşy diýmekdir.

Şeýle-de, Ysraýylyň Gazäni basyp almagy yslam ýurtlarynda El-Kaide, DAIŞ, Taliban terrorçylaryna meñzeş täze toparlaryň döremegine we tarapdar toplanmagyna getirer. Bulam yslam geografiýasy üçinem, Günbatar üçibem onda-munda partlaýan bombalar we rasizmiň täze tolkuny diýmekdir. Muny sizem isleýän dälisiňiz, bizem.

Ysraýyly gep-gürrüňsiz goldamagyňyzy dowam etdirseňiz bizi ýitirersiňiz we bizem özümize Hytaýdyr Russiýa ýaly täze ýaranlar tapynarys. Herhal sebitdäki bähbitleriňizi we trillion dollarlara barabar gazanýňyzy Hytaýa, Russiýa beresiňiz gelýän däldir.

Ysraýyly 1967-nji ýyldaky araçäkleri kabul etmäge mejbur etseňiz, sebitde 75 ýyl bäri dowam edip gelen gandöküşligi we agressiýany soňlandyryp, Ýakyn Gündogara parahatçylyk we asudalyk getirersiňiz. Bir ýerde asudalykda ýaşajak Ysraýyl we Palestina döwletleri dünýäniň asudalygy üçin hökmanydanam zerur şertdir.

Beýdeniňiz bilen Ysraýyly elden gidermersiňiz, Ysraýyl şonsuzam Ýakyn Gündogarda ömrüni dowam etdirmek üçin elmydama Günbataryň goldawyna mätäç.

Diýmek, ygtyýar sizde: Ysraýyly doly goldamagy dowam etdirseňiz hemä öz başyňyza «11-nji sentýabr» terakty ýaly täze bela-beterleri alarsyňyz hemem Ýakyn Gündogary elden giderersiňiz. Iki döwletli çözgüdi durmuşa geçirseňiz, Ýakyn Gündogarda gutarnykly parahatçylygy ýola goýarsyňyz we dünýä siziň arkaňyzdan arkaýyn dem alar. Bütün yslam dünýäsiniňem dostlugyny we ynamyny gazanarsyňyz».

KUDÜS

Tarih, Şehir, Toplum



Editörler:
Yunus Çolak
Latif Karagöz

ilem
YAYINLARI

Eýse ýokarda atlary agzalan yslam ýurtlarynyň bir ýere jemlenip biragyздan ABŞ-na bulary aýtmaga, umumylukda hereket etmäge mümkinçiligi barmy?
Nähili kynam bolsa, bar.

«Müsür we Pars aýlagynyň arap ýurtlary ABŞ-na garşy gozgalaň baýdagyny ýokaryk galdyryp bilermi, galdyrsa näme bolar?» diýýän bolsaňyz-a, ýerinde düşündireýin:

Gaty arkaýyn galdyryp biler we ABŞ-nyň garşysyna aýaga galany bilen hiç bir yslam ýurdy ýok bolmaz.

Kipr parahatçylyk hereketini ýada salyň: ABŞ başlyklaýyn tutuş Günbayar Türkiýä haýbat barsyny atdy, sanskiýalar girizdi.

Şol ýyllar goşuny, senagaty, ykdysadyýeti ep-esli möçberde Günbatara garaşly-da bolsa, Türkiýä hiç zat bolmady.

Edil şolar ýaly mundan kyrk bäş ýyl öň eýran halky ABŞ-na garşy aýaga galyp, Günbataryň dikmesi Ryza şany agdaranda-da, Eýran ýok bolýmady.

Pars aýlagynyň arap ýurtlary we Müsür şundan we yzda galan şan-şöhratly taryhlaryndan ruhlanyp ar-namyslary üçin aýaga galyp bilerlermikä?

Garaşalyň, göreris.

Esedulla OGUZ.

Sişenbe 04.06.2024 ý. Publisistika